



मिलिंद बाबर
फाऊंडर-चेअरमन, मैंगो हॉलिडे�्

जगभर फ्रिटांगा

भाग क्रमांक : १

**बव्याचशा टूर्स लंडनला सुरु होतात
आणि रोमला (इटली) संपतात. अशा
टूर्समध्ये टूर मैनेजरला इटलीमध्ये
पोहोचेपर्यंत लोकांना सावध करायला
भरपूर वेळ मिळतो, दररोज काळजी घ्या
म्हणून सांगायला व लोकसुद्धा १२-१३
दिवसात तयार होऊन जातात. परंतु जेव्हा
टूर रोमला इटलीमध्येच सुरु होते, तेव्हा
मात्र टूर मैनेजरला तेव्हढा वेळही मिळत
नाही व लोकही सावध होईपर्यंत उशीर
झालेला असतो.**

१९९७ सालची ही गोष्ट आहे. युरोप म्हणजे त्या वेळेपर्यंत फक्त गर्भश्रीमंत लोकांचीच मक्केदारी होती. त्यावेळी प्रत्येक देशाचे विहसा वेगळे असायचे. प्रत्येक देशाची करन्सी वेगळी असायची. प्रत्येक देशाच्या बॉर्डरतवर पासपोर्ट चेक केले जायचे. मोबाईल फोन नव्हते. जर एखादा इर्मजन्सी कॉल करायला लागला तर त्या देशाचे कॉर्फ्स असायला पाहिजेत. इटरनेशनल फोन असेल तर हॅलो म्हणेपर्यंत कॉइन संपलेले असायचे.

GPS सारख्या सुविधा नव्हत्या. आता GPS वर पत्ता टाकला की, तो तुम्हाला त्याच्या दारात नेऊन उभा करतो. त्यावेळी एखाद्या नवीन रेस्टॉरंटमध्ये जेवायला जायचे असेल तर त्या रेस्टॉरंटच्या आजूबाजूला एक एक तासमुद्धा आम्ही फिरलो आहोत, आणि युरोपमध्ये बन्याच ठिकाणी तर रस्त्यावर माणसेच दिसत नाहीत त्यामुळे पत्ता तरी कोणाला विचारणार? त्यावेळी आम्ही करायचो त्या टूर्स आणि आत्ताच्या युरोप टूर्समध्ये खूपच फरक आहे. आता मोबाईल आले, GPS आले, सर्व देशांचे विहसा एकच झाले, करन्सी एकच झाली, देशांच्या बॉर्डरसुद्धा गेल्या. जर टूर मैनेजरने सांगितलं, तरच तुम्हाला कळेल की आपण हा देश सोडून दुसऱ्या देशात प्रवेश करत आहोत. इतकच काय, बसमध्ये wifi आल्यामुळे तुम्ही तुमच्या आसाना युरोपचं धावत वर्णनसुद्धा what's app वरून करू शकता. आता जर एखादे गृहस्थ एखाद्या ठिकाणी हरवले तर त्याच्यापर्यंत पोहचायला फारश्या अडचणी

येत नाहीत, कारण आजकाल प्रत्येकाकडे फोन आहेत, परंतु त्यावेळी मात्र एखादा हरवला तर ते त्या टूर मैनेजरचं सगळ्यात वाईट स्वप्न असायचं, कारण हरवलेला माणूस शोधायचा कुठे? आणि कसा? बरं, हरवलेल्या माणसाला शोधायला थांबलं, तर पुढचं स्थलदर्शन चुकणार. पण हरवलेल्या माणसाला सोडून तरी कसं देणार? तसेच स्थलदर्शन चुकूनये, म्हणून काही लोक तगादा लावत असतात. ड्रायव्हरला नियमप्रमाण बस त्या त्या वेळी बंद करावीच लागते. अशा प्रचंड मानसिक ताणामुळे टूर मैनेजरचा कसच लागते.

असाच एक किस्सा माझ्या बाबतीत पण घडला. त्यावेळी मी एका मोठ्या मिल्टरेशनल कंपनीमध्ये होतो. आमची टूर रोमला सुरु होत होती. ३७ जणांचा ग्रुप होता. त्यात नाशिकच्या जवळील काही छोट्या गावांमधून आलेला एक १२ जणांचा ग्रुप होता. त्या १२ जणांच्या ग्रुपमध्ये, एक पाटील नावाचं दांपत्य होतं. पाटील साहेबांच्या डोक्यावर गांधी टोपी. फारसे शिक्षण न घेतलेले हे पाटील दांपत्य, शांत स्वभावाचे व सुरील होते. पहिल्या दिवशी आम्ही रोमला पोचलो. जेवण घेतले व हॉटेलवर गेलो. हॉटेल रोमपासून जवळपास २ तासांच्या अंतरावर होतं. हॉटेलच्या आजूबाजूला ३ कि. मी. च्या परिसरात एकही घरसुद्धा नव्हत.

दुसऱ्या दिवशी आम्ही सकाळीच निघून बसने नेपलसला जाणार होतो. दुसऱ्या दिवशी ठरल्याप्रमाणे आम्ही सकाळी ८ वाजता निघालो. साधारण १२ ते १२.३०च्या दरम्यान आम्ही नेपलसला पोचलो. नेपल्स म्हणजे

इटलीचं दक्षिण टोक. इथेच आजूबाजूला सिसिली, सार्डिनिया आणि केप्रीची आयलॅंड्स आहेत. जगातील कुप्रसिद्ध माफियाचा जन्म इकडे झाला होता. इथले लोकसुद्धा खूपच उद्भव, आगाऊ, गुन्हेगारी प्रवृत्तीचे व आक्रमक म्हणून ओळखले जातात. या त्यांच्या वागण्याचा प्रत्यय, प्रत्येक मुसाफिराला, तिथे उतरल्या उत्तरल्याच येतो. आवाजाच्या सर्वात वरच्या टोमध्ये बोलणे किंवा कुत्सितपणे हसणे त्यांच्या पाचवीलाच पुरलेले.

इटलीची आपल्या देशाशी खूप साम्य आहेत. तसा हा देश इतर युरोपिन्यांन देशांच्या मानाने गरीबच. हा देश एक पेनिसुला आहे. म्हणजे ज्या देशाच्या ३ बाजूंना पाणी आहे त्याला पेनिसुला म्हणतात. आपला देशसुद्धा पेनिसुलाच आहे. नाव पाहिलं तर इटली आणि आपण इंडिया. त्यांच्या झेंड्यामध्ये तीन रंग आहेत आणि आपल्यापण तीनच. त्यांच्या झेंड्यांनी आपला झेंडा सारखेच दिवसात, फक्त त्यांचे रंग उभे आहेत आणि आपले आडवे. इटालियन लोक पण आपल्यासारखेच खाद्यप्रेमी. पिझांगा, पास्ता, मँकोंगी, रिसेटा, लसानिया अशा अनेक पदार्थांनी त्यांनी आखल्या जगाला वेड लावून टाकलं आहे. तसेच इथली कंपुचिनो (कॉफी विथ मिल्क) आणि पेस्ट्रीजसुद्धा खूपच चविष्ट

‘मँगो’ स्पेशल
इंटरनेशनल आणि
डोमेस्टिक टूर्स

• पुणे : (020) 2544 4415/16/17/18 मो. : 83800 39505/83800 39499 • दादर : (022) 2433 5500/11/22/33 • ठाणे : (022) 2545 0017/18 • नागपुर : (0712) 2244557/8/9 मो. : 93715 60725 • सामाजिक सुट्टी : रविवार

युरोप... काय काळजी घ्याल?

असतात. इटालियन वाईनसुद्धा फेमस आहे. इटली सोडून बाकीच्या युरोपमध्ये टॉयलेटच्या वापरानंतर पेपर वापरण्याची प्रथा आहे. पण इटलीमध्ये मात्र आपल्यासारखेच पाणी वापरले जाते व प्रत्येक टॉयलेटमध्ये कमोड बरोबरच, त्याच आकाराचे बिडे असते जे फक्त पाण्याच्या वापरासाठी बनवलेले असते. इटालियन लोक दिसायला खूपच सुंदर असतात. मोळुं नाक, शार्प फिचर्स, नितल कांती, खूप गोरे पण नाही, बहुतेक लोक खूपच हेल्थ कॉन्सास

आणि

केप्री बेट अनंत काळापासून पर्यटकांचं लाडकं पर्यटन स्थळ असल्यामुळे येणारी प्रत्येक बोट खाचाच भरलेली असते. ही मोठी बोट जिथे सोडते तिथे खूप रेस्टॉरंट्स, पिझांगा बार, बियर, बर्मस, कॉफी, आईस्क्रीम (जिलाटो) वार्स वगैरे आहेत. इथे सगळीकडे पर्यटकांची लगबग दिसत असते.

इथून मग साधारण ४५ ते ५० लोक मावतील अशी आणखीन एक छोटी स्पीड बोट, आपल्याला १० ते १५ मिनीटात ब्लू ग्रोटोच्या तोंडाशी सोडते. ह्या बोटीत फक्त आपलाच ग्रुप असते आणि ती प्रायव्हेट असते.

ब्लू ग्रोटोच्या तोंडाशी सर्व नावाडी मोठमोठ्या आवाजात एकमेकांशी बोलत, काही गाणी म्हणत, काही गिहाईकांना टिप देण्यासाठी धमकावत असलेले दिसतात.

ब्लू ग्रोटो ही एक गुहा असून तीचं प्रवेश द्वार फक्त ४ ते ५ फूट उंचीचं आहे. जर समुद्र शांत असेल तरच या गुहेत प्रवेश करता येतो. या गुहेत जाणारी बोट खूपच लहान असते, अगदी ३ किंवा ४ लोक जेमतेम मावतील एव्हढी. या गुहेत शिरताना तुम्हाला डोक वरती आपटू नये म्हणून झोपल्यासारखे लवंडून आत जावे लागते.

आत गेल्यावर निस्तब्ध होऊन, त्या दैवी निलाईला, डोळे भरून, फक्त पिऊन घ्यायचं असतं. जर आकाश त्या दिवशी निरेख असेल, तर सूर्याची किरणं समुद्राच्या पाण्यात पडतात व तिथून परावर्तित होऊन त्या स्वर्गीय निलाईला, गुहेच्या छतापर्यंत अगदी हळुवारपणे नेऊन सोडतात. ही गुहा खूपच छोटी आहे. आणि आपण आतपद्ये फार फार तर ५ मिनिटे असतो. परंतु तो अनुभव मात्र पूर्णपणे भारावून टाकणारा असतो.

तर अशा प्रकारे ब्लू ग्रोटो बघून झाल्यावर परत बोटीने केप्रीला यायचं व तिथून मोठी बोट घेऊन नेपलसला जायचं. तिथून आम्ही निघालो. मी हजरी घेतली, सर्वजण आल्याची खात्री केली आणि मोठ्या बोटीवर चढलो. एक तासाने नेपलसला पोचलो व बसमध्ये जाऊन परत एकदा हजरी घेतली तर दोन जण कमी.

आणि... पुढे काय घडलं ते वाचा याच ठिकाणी, पुढील भागात, पुढच्या रविवारी.

क्रमशः

milind@mangoholidays.in

Europe | America | Australia & New Zealand | South Africa | Dubai | South East Asia | Kerala | Rajasthan | Madhya Pradesh | Himachal
www.mangoholidays.in

